

ترجمہ قرآن مجید

مع صرفی و نحوی تشریح

افادات: حافظ احمد یار مرحوم

ترتیب و تدوین: لطف الرحمن خان

سُورَةُ النِّسَاءِ

آیات ۱ تا ۷۴

يَا أَيُّهَا الَّذِينَ آمَنُوا خُذُوا حِذْرَكُمْ فَانفِرُوا ثُبَاتٍ أَوْ انفِرُوا جَمِيعًا ۗ وَإِنَّ مِنْكُمْ لَمَنْ لَيُبَطِّئَنَّ فَإِنْ أَصَابَكُمْ مُمْسِبَةٌ قَالَ قَدْ أَنْعَمَ اللَّهُ عَلَيَّ إِذْ لَمْ أَكُنْ مَعَهُمْ شَهِيدًا ۗ وَلَكِنْ أَصَابَكُمْ فَضْلٌ مِنَ اللَّهِ لَيَقُولَنَّ كَأَنْ لَمْ تَكُنْ بَيْنَكُمْ وَبَيْنَهُ مَوَدَّةٌ يَلْبَسْنِي كُنْتُ مَعَهُمْ فَأَفُوزَ فَوْزًا عَظِيمًا ۗ فَلْيُقَاتِلْ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا بِالْآخِرَةِ ۗ وَمَنْ يُقَاتِلْ فِي سَبِيلِ اللَّهِ فَيُقْتَلْ أَوْ يَغْلِبْ فَسَوْفَ نُؤْتِيهِ أَجْرًا عَظِيمًا ۗ

ن ف ر

نَفَرٌ - يَنْفِرُ (ض) نَفَرًا: (۱) کسی اہم کام کے لیے نکلنا، جیسے سفر یا جنگ کے لیے۔ ﴿وَقَالُوا لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ حَرًّا﴾ (التوبة: ۸۱) ”اور انہوں نے کہا تم نکلو گرمی میں۔ آپ کہہ دیجئے جہنم زیادہ سخت ہے بلحاظ گرمی کے۔“ (۲) نَفَرٌ عَنْهُ: کسی چیز سے دور بھاگنا، بدکنا، نفرت کرنا۔

انْفِرْ (فعل امر): تو نکل۔ آیت زیر مطالعہ۔

نُفُورٌ (نَفَرٌ يَنْفِرُ سے مصدر): انتہائی بیزاری، نفرت۔ ﴿وَمَا يَزِيدُهُمْ إِلَّا نُفُورًا﴾ (بنی اسرائیل)

”اور یہ زیادہ نہیں کرتا ان کو مگر نفرت میں۔“

نَفَرٌ: کسی کام کے لیے نکلنے والی چھوٹی جماعت۔ پھر ہر چھوٹی جماعت کے لیے عام ہے: ﴿وَإِذْ صَرَفْنَا إِلَيْكَ نَفَرًا مِنَ الْجِنِّ﴾ (الاحقاف: ۲۹) ”اور جب ہم نے پھیرا آپ کی طرف جنوں میں سے ایک جماعت کو۔“ نَفِيرٌ: مستقل جماعت، جتھا۔ ﴿وَأَمَدَدْنَاهُمْ بِأَمْوَالٍ وَبَنِينَ وَجَعَلْنَاهُمْ أَكْثَرَ نَفِيرًا﴾ (بنی اسرائیل)

”اور ہم نے تمہاری مدد کی مال سے اور بیٹوں سے اور ہم نے کر دیا تم کو سب سے زیادہ بطور جنتھ کے۔“
 اِسْتَنْفَرُ - يَسْتَنْفِرُ (استنفعال) اِسْتَنْفَارًا: ڈر کر بھاگ جانا، بدکننا۔
 مُسْتَنْفِرٌ (اسم الفاعل): بدکنے والا۔ ﴿كَانَهُمْ حُمْرٌ مُسْتَنْفِرَةٌ﴾ (المدثر) ”گویا کہ وہ بدکنے والے گدھے ہیں۔“

ث ب ی

ثَبِي - يَثْبِي (ض) ثَبِيًّا: جمع کرنا، اکٹھا کرنا۔
 ثَبَةٌ ج ثَبَاتٌ: اکٹھا کیا ہوا گروہ، جماعت، آیت زیر مطالعہ۔

ب ط ء

بَطَأٌ - يَبْطِئُ (ك) بَطَاءً: ست ہونا، دیر لگانا۔
 بَطَأٌ - يَبْطِئُ (تفعیل) تَبْطِئًا: (۱) عمد آدیر لگانا۔ (۲) دوسروں کو ست کرنا، آیت زیر مطالعہ۔
ترکیب: ”ثَبَاتٌ“ اور ”جَمِيعًا“ دونوں حال ہونے کی وجہ سے حالت نصب میں ہیں۔ ”شَهِيدًا“ ”كَانَ“ کی خبر ہے۔ ”كَيْفَؤُنَ“ کا مقولہ ”بَلَّيْتِنِي“ سے ”قَوْرًا عَظِيمًا“ تک ہے۔ درمیان میں ”كَانَ لَمْ“ سے ”مَوَدَّةٌ“ تک جملہ معترضہ ہے۔ ”مَوَدَّةٌ“ مبتدأ مؤخر نکرہ ہے اور ”تَكُنْ“ کا اسم ہونے کی وجہ سے مرفوع ہوا ہے، جبکہ اس کی خبر ”مَوْجُودًا“ محذوف ہے۔ ”قَافُورًا“ کا فاسیہ ہے جس نے مضارع کو نصب دی ہے۔ ”قَلِيْقَاتِلَ“ فعل امر غائب ہے اور اس کا فاعل ”الَّذِينَ“ ہے۔ ”وَمَنْ يَقَاتِلَ“ کا ”مَنْ“ شرطیہ ہے اور ”يَقَاتِلَ“ شرط ہونے کی وجہ سے مجزوم ہوا ہے۔ ”نُوْتِيْهِ“ جواب شرط ہے، لیکن ”سَوْفَ“ آجانے کی وجہ سے مجزوم نہیں ہوا۔ اگر ”سَوْفَ“ نہ آتا تو پھر یہ مجزوم ہو کر ”نُوْتِيْهِ“ آتا۔

ترجمہ:

بَيَّأْتِهَا الَّذِينَ: اے لوگو جو	اٰمَنُوْا: ایمان لائے
خُذُوْا: تم لوگ پکڑو	حٰذِرْكُمْ: اپنے بچاؤ کے ہتھیار کو
فَاَنْفِرُوْا: پھر تم لوگ نکلو	ثَبَاتٍ: گروہ درگروہ
اَوْ: یا	اَنْفِرُوْا: تم لوگ نکلو
جَمِيعًا: سب اکٹھا	وَاِنَّ: اور یقیناً
مِنْكُمْ: تم میں سے	لَمَنْ: وہ بھی ضرور ہے جو
لَيَسْتَنْفِرَنَّ: لازماً دیر لگائے گا	فَاِنْ: پھر اگر
اَصَابَتْكُمْ: آن لگی تم کو	مُصِيبَةٌ: کوئی مصیبت
قَالَ: تو وہ کہے گا	قَدْ اَنْعَمَ: انعام کیا ہے
اللَّهُ: اللہ نے	عَلَيَّ: مجھ پر

لَمْ أَكُنْ: میں نہیں تھا	إِذْ: جب
شَهِيدًا: موقع پر موجود	مَعَهُمْ: ان کے ساتھ
أَصَابَكُمْ: آن لگے تم کو	وَلَكِنْ: اور البتہ اگر
مِنَ اللَّهِ: اللہ (کے پاس) سے	فَضْلٌ: کوئی فضل
كَأَنَّ: جیسے کہ	لَيَقُولَنَّ: تو وہ لازماً کہے گا
بَيْنَكُمْ: تمہارے درمیان	لَمْ تَكُنْ: تھی ہی نہیں
مَوَدَّةً: کوئی خیر خواہی	وَبَيْنَهُ: اور اس کے درمیان
كُنْتُ: میں ہوتا	يُلَيِّتُنِي: اے کاش
فَأَفُوزَ: جب تو میں کامیابی پاتا	مَعَهُمْ: ان کے ساتھ
فَلْيُقَاتِلْ: پس چاہیے کہ جنگ کریں	فَوْزًا عَظِيمًا: ایک شاندار کامیابی
الَّذِينَ: وہ لوگ جنہوں نے	فِي سَبِيلِ اللَّهِ: اللہ کی راہ میں
الْحَيَاةَ الدُّنْيَا: دنیا کی زندگی کو	يَسْرُونَ: بیچ دیا
وَمَنْ: اور جو	بِالْآخِرَةِ: آخرت کے بدلے
فِي سَبِيلِ اللَّهِ: اللہ کی راہ میں	يُقَاتِلْ: جنگ کرے گا
أَوْ: یا	فَيُقْتَلْ: پھر وہ قتل کیا گیا
فَسَوْفَ: تو عنقریب	يَغْلِبَ: غالب آیا
أَجْرًا عَظِيمًا: ایک شاندار بدلہ	نُؤَيَّبَهُ: ہم دیں گے اس کو

آیات ۷۵-۷۶

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا وَاجْعَلْ لَنَا مِنْ لَدُنْكَ رُكْبًا وَاجْعَلْ لَنَا مِنْ لَدُنْكَ نَصِيرًا ﴿٧٥﴾ الَّذِينَ آمَنُوا يُقَاتِلُونَ فِي سَبِيلِ اللَّهِ وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ فَقَاتِلُوا أَوْلِيَاءَ الشَّيْطَانِ إِنَّ كَيْدَ الشَّيْطَانِ كَانَ ضَعِيفًا ﴿٧٦﴾

ترکیب: ”فِي سَبِيلِ“ پر عطف ہونے کی وجہ سے ”الْمُسْتَضْعَفِينَ“ حالت جر میں آیا ہے اور یہ اسم المفعول ہے۔ ”مِنْ“ ”بِیَانِیہ“ ہے۔ ”الرِّجَالِ وَالنِّسَاءِ وَالْوِلْدَانِ“ شرح ہے ”الْمُسْتَضْعَفِينَ“ کی۔ ”كَانَ ضَعِيفًا“ آفاقی صداقت کا بیان ہے اس لیے ”كَانَ“ کا ترجمہ حال میں ہوگا۔

ترجمہ:

وَمَا لَكُمْ: تمہیں کیا ہے

لَا تُقَاتِلُونَ: (کہ) تم لوگ جنگ نہیں کرتے

وَالْمُسْتَضْعَفِينَ : اور کمزور کیسے ہوئے لوگوں کے لیے	فِي سَبِيلِ اللَّهِ : اللہ کی راہ میں
وَالنِّسَاءِ : اور عورتوں میں سے	مِنَ الرِّجَالِ : مردوں میں سے
الَّذِينَ : جو لوگ	وَالْوَالِدَانَ : اور بچوں میں سے
رَبَّنَا : اے ہمارے رب	يَقُولُونَ : کہتے ہیں
مِنْ هَذِهِ الْقَرْيَةِ : اس بستی سے	أَخْرَجْنَا : تو نکال ہم کو
أَهْلَهَا : جس کے لوگ	الظَّالِمِ : ظالم ہیں
لَنَا : ہمارے لیے	وَأَجْعَلْ : اور تو بنا
وَلِيًّا : کوئی کارساز	مِن لَدُنْكَ : اپنے پاس سے
لَنَا : ہمارے لیے	وَأَجْعَلْ : اور تو بنا
نَصِيرًا : کوئی مددگار	مِن لَدُنْكَ : اپنے پاس سے
آمَنُوا : ایمان لائے	الَّذِينَ : جو لوگ
فِي سَبِيلِ اللَّهِ : اللہ کی راہ میں	يُقَاتِلُونَ : وہ لوگ جنگ کرتے ہیں
كُفْرًا : کفر کیا	وَالَّذِينَ : اور جنہوں نے
فِي سَبِيلِ الطَّاغُوتِ : طاغوت کی راہ میں	يُقَاتِلُونَ : وہ لوگ جنگ کرتے ہیں
أَوْلِيَاءَ الشَّيْطَانِ : شیطان کے کارندوں سے	فَقَاتِلُوا : پس تم لوگ جنگ کرو
كَيْدَ الشَّيْطَانِ : شیطان کی چال بازی	إِنَّ : یقیناً
	كَانَ ضَعِيفًا : کمزور (ہوتی) ہے

نوٹ ۱: تاریخ انسانیت شاہد ہے کہ اس دنیا میں انسانوں کی محدود بصیرت اور خواہشات نفس پر مبنی جب بھی کوئی سوشل آرڈر رائج ہوا ہے تو اس کا نتیجہ وہ نکلا ہے جس کی طرف زیر مطالعہ آیت ۷۵ میں اشارہ کیا گیا ہے کہ انسان انسان پر بالادستی حاصل کر لیتا ہے۔ ایک طبقہ دوسرے طبقے کو زمین کے ذرائع اور وسائل سے محروم کر دیتا ہے اور معاشرے میں انسانوں کے باہمی حقوق و فرائض کا توازن بگڑ جاتا ہے جسے قرآن میں فساد کہا گیا ہے۔

آیت ۷۶ میں بتایا گیا ہے کہ طاغوتی طاقتوں نے ہمیشہ اپنے خود ساختہ سوشل آرڈر کی برتری کے لیے جنگ کی ہے آج بھی کر رہی ہیں اور آئندہ بھی کرتی رہیں گی۔ اہل ایمان کی ذمہ داری یہ ہے کہ وہ اس سوشل آرڈر کی برتری کے لیے جنگ کریں جو انسان کے مصور (designer) اور خالق کا دیا ہوا ہے جس میں معاشرے کے ہر طبقے کے حقوق و فرائض کے توازن کی ضمانت ہے اور یہی توازن دنیا میں حقیقی امن و سکون کا ضامن ہے۔ (معارف القرآن سے ماخوذ)

آیت ۷۶ میں اس آفاقی صداقت کی بھی نشاندہی کی گئی ہے کہ شیطان کی سکھائی ہوئی طاغوتی چالیں ہمیشہ

کمزور رہی ہیں اور کمزور رہیں گی، البتہ اس کے لیے دو شرائط کا موجود ہونا ضروری ہے۔ اولاً یہ کہ یہ چالیس اہل ایمان کے مقابلے پر ہوں اور ثانیاً یہ کہ اللہ تعالیٰ کے دیے ہوئے سوشل آرڈر کی برتری کے خلاف ہوں۔ ان دونوں شرطوں میں سے کوئی ایک بھی اگر فوت ہو جائے تو پھر شیطان کی تدبیر کا کمزور ہونا ضروری نہیں ہے۔ (معارف القرآن سے ماخوذ)

نوٹ ۲: دونوں شرائط کی موجودگی میں بھی مذکورہ صداقت کے صحیح ادراک کے لیے ذہن میں یہ پہلو بھی واضح ہونا چاہیے کہ شیطانی چالوں کا کمزور ہونا فوری نتائج کے اعتبار سے نہیں بلکہ انجام کار کے لحاظ سے ہے۔ تاریخ اسلام شاہد ہے کہ اللہ کے دین (سوشل آرڈر) کی سر بلندی کے لیے لڑی جانے والی کچھ جنگوں میں اہل ایمان نے ہار کر بھی بازی جیتی ہے۔ جنگ احد کی شکست فتح مکہ پر منج ہوئی ہے۔ جنگ موتہ میں رومیوں کی فتح ان کی ایمپائر کے زوال کا سبب بنی ہے۔ خلافت عباسیہ کے آخری دور میں مذکورہ دونوں شرطیں پوری طرح موجود نہیں تھیں، پھر بھی شیطان کو اس نام نہاد خلافت کا وجود گوارا نہ تھا۔ اس نے تاتار کے ہاتھوں اسے ختم کرانے کی تدبیر کی اور اللہ نے اس کی تدبیر کو کامیاب ہونے کی اجازت عطا فرمائی۔ اس وقت اللہ کے علاوہ اور کوئی نہیں جانتا تھا، اور شیطان تو کیا جانتا کہ یہ بغداد کا تاراج ہونا دراصل خلافت عثمانیہ کا سنگ بنیاد رکھنے کی تقریب ہے۔ اس لیے طاغوت کی کسی وقتی کامیابی کو اس آفاقی صداقت کا استثنا قرار دینا بھی درست نہیں ہے۔

آیات ۷۷ تا ۷۹

أَلَمْ تَرَ إِلَى الَّذِينَ قِيلَ لَهُمْ كُفُّوا أَيْدِيَكُمْ وَأَقِيمُوا الصَّلَاةَ وَآتُوا الزَّكَاةَ فَكَلَّمْنَاكُمْ
عَلَيْهِمُ الْقِتَالَ إِذَا فُرِيقٌ مِنْهُمْ يَخْشَوْنَ النَّاسَ كَخَشْيَةِ اللَّهِ أَوْ أَشَدَّ خَشْيَةً وَقَالُوا رَبَّنَا
لِمَ كَتَبْتَ عَلَيْنَا الْقِتَالَ لَوْلَا أَخَّرْتَنَا إِلَىٰ أَجَلٍ قَرِيبٍ قُلْ مَتَاعُ الدُّنْيَا قَلِيلٌ
وَالْآخِرَةُ خَيْرٌ لِّمَنِ اتَّقَىٰ وَلَا يُظْلَمُونَ فَتِيلًا ۗ أَلَيْسَ مَا كُنْتُمْ تُدْرِكُمُ الْمَوْتُ وَلَوْ كُنْتُمْ
فِي بُرُوجٍ مُّشِيدَةٍ ۗ وَإِنْ تُصِبْهُمْ سَيِّئَةٌ مِنْ عِنْدِ اللَّهِ وَإِنْ تُصِبْهُمْ سَيِّئَةٌ
يَقُولُوا هَذِهِ مِنْ عِنْدِكَ قُلْ كُلُّ مِّنْ عِنْدِ اللَّهِ فَمَالِ هَؤُلَاءِ الْقَوْمِ لَا يَكَادُونَ
يَفْقَهُونَ حَدِيثًا ۗ مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ سَيِّئَةٍ فَمِنَ
نَفْسِكَ ۗ وَأَرْسَلْنَاكَ لِلنَّاسِ رَسُولًا ۖ وَكَفَىٰ بِاللَّهِ شَهِيدًا ۗ

ب ر ج

بَرَج - بَرَجُ (س) بَرَجًا: (۱) خوبصورت آنکھوں والا ہونا۔ (۲) کسی چیز کا نمایاں ہونا بلند ہونا۔
بُرُوجُ بَرُوجٍ: (۱) گنبد مینار آیت زیر مطالعہ۔ (۲) آسمان میں سیاروں کی منزلیں: ﴿وَلَقَدْ جَعَلْنَا
فِي السَّمَاءِ بُرُوجًا﴾ (الحجر: ۱۶) ”اور ہم نے بنائی ہیں آسمان میں منزلیں۔“
تَبَرَّجَ - يَتَبَرَّجُ (تفعل) تَبَرَّجًا: بخلف خود کو نمایاں کرنا: ﴿وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ﴾

(الاحزاب: ۳۳) ”اور تم عورتیں خود کو نمایاں مت کرو؛ سابقہ جاہلیت کا نمایاں کرنا۔“
 مُتَبَرِّجٌ (اسم الفاعل): نمایاں کرنے والا: ﴿فَلَيْسَ عَلَيْهِنَّ جُنَاحٌ أَنْ يَضَعْنَ ثِيَابَهُنَّ غَيْرَ مُتَبَرِّجَاتٍ بِزِينَةٍ﴾ (النور: ۶۰) ”تو نہیں ہے ان عورتوں پر کوئی گناہ کہ وہ اتار رکھیں اپنی اوڑھنیاں بغیر نمایاں کرنے والیاں ہوتے ہوئے زینت کو۔“

ش ی د

شَادَ - يَشِيدُ (ض) شَيْدًا: عمارت کو بلند کرنا، پلستر کر کے مضبوط کرنا، نقش و نگار بنا کر مزین کرنا۔
 مَشِيدٌ (مفعول) کے وزن پر اسم الظرف): پلستر کرنے یا نقش و نگار بنانے کی جگہ۔ پھر عام طور پر اسم المفعول کے معنی میں آتا ہے۔ مضبوط کیا ہوا، مزین کیا ہوا: ﴿فِيهَا خَاوِيَةٌ عَلَى عُرُوشِهَا وَيَبْنِي مَعْطَلَةٌ وَقَصْرٌ مَشِيدٌ﴾ (الحج) ”تو وہ اونٹنی پڑی ہیں اپنی چھتوں پر اور معطل کیے ہوئے کنوئیں اور مزین کیے ہوئے محل۔“
 شَيْدٌ يَشِيدُ (تفعیل) تَشِيدًا: کثرت سے مضبوط یا مزین کرنا۔
 مُشِيدٌ (اسم المفعول): خوب مضبوط کیا ہوا، آیت زیر مطالعہ۔

ف ق ه

فَقَّهَ - يَفْقَهُ (س) فِقْهًا: کسی علم حاضر کے ذریعے اس کے علم غائب تک پہنچنا، بات کے ہر پہلو کا احاطہ کر کے سمجھنا، آیت زیر مطالعہ۔
 تَفَقَّهَ - يَتَفَقَّهُ (تفعیل) تَفَقُّهًا: کسی چیز میں بتکلف سوجھ بوجھ حاصل کرنا: ﴿قُلُوا لَا نَفَرٌ مِنْكُمْ فِرْقَةٌ مِنْهُمْ طَائِفَةٌ لِيَتَفَقَّهُوا فِي الدِّينِ﴾ (التوبة: ۱۲۲) ”پھر کیوں نہ نکلی ان کے ہر گروہ سے ایک جماعت تاکہ وہ لوگ سوجھ بوجھ حاصل کریں دین میں۔“

د ر ك

علائی مجرد سے فعل نہیں آتا۔
 دَرَكٌ: کسی کا لاحق ہونا، پکڑے جانا: ﴿لَا تَخْفُ دَرَكًا وَلَا تَخْشَى﴾ (طہ) ”آپ کو خوف نہیں ہو گا پکڑے جانے کا اور نہ آپ کو ڈر ہو گا (ڈوبنے کا)۔“
 دَرَكٌ: نشیب، گہرائی: ﴿إِنَّ الْمُنْفِقِينَ فِي الدَّرَكِ الْأَسْفَلِ مِنَ النَّارِ﴾ (النساء: ۱۴۵) ”یقیناً منافق لوگ سب سے نیچلی گہرائی میں ہوں گے آگ میں سے۔“
 اَدْرَكَ - يَدْرِكُ (افعال) اِدْرَاكًا: کسی چیز کا اپنی غایت تک پہنچنا، جیسے پھل کا پلانا۔ اس بنیادی مفہوم کے ساتھ مختلف معانی میں آتا ہے۔ (۱) پالینا۔ (۲) آ پکڑنا: ﴿لَا تَدْرِكُهُ الْأَبْصَارُ وَهُوَ يُدْرِكُ الْأَبْصَارَ﴾ (الانعام: ۱۰۳) ”نہیں پاتیں اس کو آنکھیں اور وہ پالیتا ہے آنکھوں کو۔“ ﴿لَا الشَّمْسُ يَنْبَغِي لَهَا أَنْ تُدْرِكَ الْقَمَرَ﴾ (يس: ۴۰) ”سورج کے لیے ممکن نہیں ہوتا کہ وہ آ پکڑے چاند کو۔“
 مَدْرَكَ (اسم المفعول): پکڑا ہوا: ﴿قَالَ أَصْحَابُ مُوسَى إِنَّا لَمُدْرِكُونَ﴾ (الشعراء) ”کہا موسیٰ کے ساتھیوں نے بے شک ہم تو پکڑے ہوئے ہیں۔“

تَدَارَكَ۔ يَتَدَارَكَ (تفاعل) تَدَارَكًا اور اِدَارَكًا: باہم ایک دوسرے کو پالینا، آملنا: ﴿حَتَّىٰ إِذَا دَارَكَوَا فِيهَا جَمِيعًا﴾ (الاعراف: ۳۸) ”یہاں تک کہ جب وہ لوگ آملے اس میں سب کے سب۔“

ترکیب: ”فَرِيقٌ“ اسم الجمع ہے اس لیے فعل ”يَخْشَوْنَ“ جمع آیا ہے۔ ”أَشَدَّ“ حال ہے ”خَشِيَّةٌ“ اس کی تیز ہے۔ ”تُظْلَمُونَ“ کا نائب فاعل ”و“ ضمیر ہے اور ”فَتَيَلَّأَ“ تیز ہے۔ ”أَيْنَ مَا“ شرطیہ ہے اور ”يُدْرِكُ“ اس کا جواب شرط ہونے کی وجہ سے مجزوم ہوا ہے۔ ”الْمَوْتُ“ اس کا فاعل ہے۔ ”فَمَالِ هَؤُلَاءِ“ دراصل ”فَمَا لَهُؤُلَاءِ“ ہے۔ جیسے ”فَمَا لَكُمْ“ یا ”فَمَا لَنَا“ ہوتا ہے۔ یہ قرآن مجید کا مخصوص الماء ہے کہ ”هُؤُلَاءِ“ کی لام جر کو ”فَمَا“ کے ساتھ ملا کر لکھا گیا ہے۔ ”أَرْسَلْنَا“ کا مفعول اس کے ساتھ ضمیر ”ك“ ہے اور ”رَسُولًا“ حال ہے۔

ترجمہ:

إِلَى الَّذِينَ: ان لوگوں کی طرف	أَلَمْ تَرَ: کیا آپ نے غور نہیں کیا
لَهُمْ: جن سے	قِيلَ: کہا گیا
أَيَّدِيكُمْ: اپنے ہاتھوں کو	كُفُّوا: کہ تم لوگ روکے رکھو
الصَّلَاةَ: نماز کو	وَأَقِيمُوا: اور قائم کرو
الزَّكَاةَ: زکوٰۃ کو	وَأْتُوا: اور پہنچاؤ
كُتِبَ: فرض کیا گیا	فَلَمَّا: پھر جب
الْقِتَالَ: جنگ کرنے کو	عَلَيْهِمْ: ان پر
فَرِيقٌ: ایک فریق	إِذَا: تب ہی
يَخْشَوْنَ: ڈرتا ہے	مِنْهُمْ: ان میں سے
كَخَشِيَّةِ اللَّهِ: اللہ سے ڈرنے کی مانند	النَّاسِ: لوگوں سے
أَشَدَّ: زیادہ سخت ہوتے ہوئے	أَوْ: یا
وَقَالُوا: اور انہوں نے کہا	خَشِيَّةً: بلحاظ ڈر کے
لِمَ: کیوں	رَبَّنَا: اے ہمارے رب
عَلَيْنَا: ہم پر	كُتِبَتْ: تو نے فرض کیا
لَوْلَا: کیوں نہیں	الْقِتَالَ: جنگ کرنا
إِلَىٰ أَجَلٍ قَرِيبٍ: ایک قریبی مدت تک	أَخْرَجْنَا: تو نے موخر کیا ہم کو
مَتَاعَ الدُّنْيَا: دنیا کا سامان	فَلِ: آپ کہیے
وَالْآخِرَةَ: اور آخرت	قَلِيلٍ: تھوڑا ہے
لِمَنِ: اس کے لیے جس نے	خَيْرٌ: بہتر ہے
وَلَا تُظْلَمُونَ: اور تم لوگوں پر ظلم نہیں کیا جائے گا	اتَّقَى: تقویٰ کیا

فَيُنَالُ: کسی دھاگے برابر بھی	أَيْنَ مَا: جہاں کہیں بھی
تَكُونُوا: تم ہو گے	يُذَرُّكُمْ: آئے گی تم کو
الْمَوْتُ: موت	وَلَوْ: اور اگر
كُنْتُمْ: تم ہو	فِي بُرُوجٍ مُّشَيَّعَةٍ: کسی انتہائی مضبوط گنبد میں
وَأَنْ تُصِيبَهُمْ: اور اگر آگے ان کو	حَسَنَةً: کوئی بھلائی
يَقُولُوا: تو وہ کہتے ہیں	هَلِذِهِ: یہ
مِنْ عِنْدِ اللَّهِ: اللہ کے پاس سے ہے	وَأَنْ تُصِيبَهُمْ: اور اگر آگے ان کو
سَيِّئَةً: کوئی برائی	يَقُولُوا: تو وہ کہتے ہیں
هَلِذِهِ: یہ	مِنْ عِنْدِكَ: آپ کے پاس سے ہے
قُلْ: آپ کہیے	كُلُّ: سب کچھ
مِنْ عِنْدِ اللَّهِ: اللہ کے پاس سے ہے	فَمَا لِهَؤُلَاءِ الْقَوْمِ: تو کیا ہے اس قوم کے لیے
لَا يَكَادُونَ: قریب نہیں ہے	يَفْقَهُونَ: کہ وہ سمجھیں
حَدِيثًا: کوئی بات	مَا أَصَابَكَ: جو آگے تجھ کو
مِنْ حَسَنَةٍ: کوئی بھی بھلائی	فَمِنْ اللَّهِ: تو (وہ) اللہ کے پاس سے ہے
وَمَا أَصَابَكَ: اور جو آگے تجھ کو	مِنْ سَيِّئَةٍ: کوئی بھی برائی
فَمِنْ نَفْسِكَ: تو (وہ) تیرے نفس سے ہے	وَأَرْسَلْنَا: اور ہم نے بھیجا آپ کو
لِلنَّاسِ: لوگوں کے لیے	رُسُلًا: رسول ہوتے ہوئے
وَكَفَى بِاللَّهِ: اور کافی ہے اللہ	شَهِيدًا: بطور گواہ

آیات ۸۰ تا ۸۳

مَنْ يُطِيعِ الرَّسُولَ فَقَدْ أَطَاعَ اللَّهَ ۗ وَمَنْ تَوَلَّىٰ فَمَا أَرْسَلْنَاكَ عَلَيْهِمْ حَفِيظًا ۗ وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّتَ طَائِفَةٌ مِّنْهُمْ غَيْرَ الَّذِي تَقُولُ ۗ وَاللَّهُ يَكْتُبُ مَا يُبَيِّنُونَ ۗ فَأَعْرِضْ عَنْهُمْ وَتَوَكَّلْ عَلَى اللَّهِ ۗ وَكَفَىٰ بِاللَّهِ وَكِيلًا ۗ أَفَلَا يَتَذَكَّرُونَ ۗ أَلَمْ يَكُنْ مِنْ عِنْدِ اللَّهِ لَوْ جَدَّ وَفِيهِ اخْتِلَافًا كَبِيرًا ۗ وَإِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ أَذَاعُوا بِهِ ۗ وَلَوْ رَدُّوهُ إِلَى الرَّسُولِ وَإِلَىٰ أُولِي الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ ۗ وَلَوْلَا فَضْلُ اللَّهِ عَلَيْكُمْ وَرَحْمَتُهُ لَاتَّبَعْتُمُ الشَّيْطَانَ الْأَقْلِيَالَ ۗ

ذی ع

ذَاعَ - يَذِيعُ (ض) ذِيعًا: کسی چیز کا پھیلنا، جیسے بدن میں کھلی پھیلنا، بستی میں خبر پھیلنا۔
 إِذَاعَ - يَذِيعُ (افعال) إِذَاعَةً: خبر پھیلنا، راز فاش کرنا۔ آیت زیر مطالعہ۔

ن ب ط

نَبَطَ - يَنْبِطُ وَيَنْبِطُ (ن-ض) نَبَطًا: کسی چیز سے پانی کا پھوٹ نکلنا۔
 اسْتَنْبَطَ يَسْتَنْبِطُ (استفعال) اسْتَنْبَاطًا: کسی پوشیدہ چیز کو ظاہر کرنا۔ جیسے کنواں کھود کر پانی نکالنا۔
 اجتہاد کر کے کسی بات کے باطن کو نمایاں کرنا۔ حقیقت معلوم کرنا۔ آیت زیر مطالعہ۔
ترکیب: ”طَاعَةٌ“ اگر ”يَقُولُونَ“ کا مفعول ہوتا تو ”طَاعَةٌ“ آتا اس لیے یہ ”يَقُولُونَ“ کا مقولہ ہے اور direct tense میں آیا ہے۔ ”بَيْتٌ“ کا فاعل ”طَائِفَةٌ“ ہے جو عاقل کی جمع مکسر ہے۔ اس لیے اس کا فعل واحد مذکر کے صیغے میں بھی جائز ہے۔ ”تَقُولُ“ کا فاعل اس میں ”ہی“ کی ضمیر ہے جو ”طَائِفَةٌ“ کے لیے ہے۔ ”لَعَلِمَهُ“ میں لام جواب شرط کا ہے اور فعل ”عَلِمَ“ کا مفعول ”ہ“ کی ضمیر ہے، جبکہ اس کا فاعل ”الَّذِينَ“ ہے۔ ”وَلَوْلَا“ میں ”لَوْ“ شرطیہ ہے۔ ”فَضَلَ اللَّهُ“ اور ”رَحْمَتُهُ“ مبتدأ ہیں اور ان کی خبر محذوف ہے۔

ترجمہ:

مَنْ: جو	يُطِيعُ: اطاعت کرتا ہے
الرَّسُولَ: رسول کی	فَقَدْ أَطَاعَ: تو اس نے اطاعت کی ہے
اللَّهُ: اللہ کی	وَمَنْ: اور جو
تَوَلَّى: منہ موڑتا ہے	فَمَا أَرْسَلْنَاكَ: تو ہم نے نہیں بھیجا آپ کو
عَلَيْهِمْ: ان پر	حَفِيظًا: نگران بنا کر
وَيَقُولُونَ: اور وہ لوگ کہتے ہیں	طَاعَةٌ: فرمانبرداری ہے
فَإِذَا: پھر جب	بُرُؤًا: وہ نکلتے ہیں
مِنْ عِنْدِكَ: آپ کے پاس سے	بَيْتٌ: تورات میں مشورہ کرتا ہے
طَائِفَةٌ: ایک گروہ	مِنْهُمْ: ان میں سے
غَيْرِ الذِّئِيِّ: اس کے علاوہ جو	تَقُولُ: آپ کہتے ہیں
وَاللَّهُ: اور اللہ	يَكْتُبُ: لکھتا ہے
مَا: اس کو جو	يُسَيِّرُونَ: وہ لوگ رات میں مشورہ کرتے ہیں
فَاعْرِضْ: تو آپ اعراض کریں	عَنْهُمْ: ان سے
وَتَوَكَّلْ: اور بھروسہ کریں	عَلَى اللَّهِ: اللہ پر
وَكَفَى: اور کافی ہے	بِاللَّهِ

وَكَيْلًا: بطور کارساز کے
الْقُرْآنَ: قرآن میں
كَانَ: وہ ہوتا
لَوْ جَدُّوْا: تو یہ پاتے
اِخْتِلَافًا كَثِيرًا: بہت زیادہ اختلاف
جَاءَ: آتی ہے
أَمْرًا: کوئی بات
أَوْ الْخَوْفِ: یا خوف میں سے
بِهِ: اس کا
لَوْ: اگر
إِلَى الرَّسُولِ: رسول کی طرف
مِنْهُمْ: انہوں میں سے
الَّذِينَ: وہ لوگ جو
مِنْهُمْ: ان میں سے
فَضْلُ اللَّهِ: اللہ کا فضل
وَرَحْمَتُهُ: اور اس کی رحمت
الشَّيْطَانِ: شیطان کی

أَفَلَا يَتَذَكَّرُونَ: تو کیا یہ لوگ غور و فکر نہیں کرتے
وَلَوْ: اور اگر
مِنْ عِنْدِ غَيْرِ اللَّهِ: غیر اللہ کے پاس سے
فِيهِ: اس میں
وَإِذَا: اور جب بھی
هُمْ: ان کے پاس
مِنَ الْأَمْنِ: امن میں سے
أَذَاعُوا: تو وہ لوگ چرچا کرتے ہیں
وَ: حالانکہ
رَدُّوهُ: وہ لوٹا دیتے اس کو
وَإِلَى أَوْلِيَ الْأَمْرِ: اور اختیار والوں کی طرف
لَعَلَّمَهُ: تو علم حاصل کرتے اس کا
يَسْتَبْطِنُونَ: حقیقت معلوم کر سکتے ہیں اس کی
وَلَوْ لَا: اور اگر نہ ہوتا
عَلَيْكُمْ: تم لوگوں پر
لَا تَبْعْتُمْ: تو تم لوگ پیروی کرتے
إِلَّا قَلِيلًا: سوائے تھوڑے سے لوگوں کے

نوٹ ۱: آیت ۸۲ سے یہ بات واضح ہو جاتی ہے کہ قرآن کا مطالبہ ہے کہ ہر انسان اس کے مطالب میں غور کرے۔ اس لیے یہ سمجھنا درست نہیں ہے کہ قرآن میں تدبر کرنا صرف اماموں اور مجتہدوں کا کام ہے۔ البتہ عام لوگوں کے لیے بہتر یہ ہے کہ کسی عالم سے قرآن کو سبقاً سبقاً پڑھ لیں تاکہ غلط فہمی اور مغالطوں سے بچ سکیں۔ اگر یہ نہ ہو سکے تو کسی مستند تفسیر کا مطالعہ کریں اور جہاں کہیں کوئی شبہ پیش آئے تو اپنی رائے سے فیصلہ نہ کریں بلکہ کسی عالم سے رجوع کر لیں۔ (معارف القرآن)

نوٹ ۲: آیت ۸۳ سے معلوم ہوا کہ ہر سنی سنائی بات کو تحقیق کے بغیر بیان نہیں کرنا چاہیے۔ رسول اللہ ﷺ کا فرمان ہے کہ کسی انسان کے جھوٹا ہونے کے لیے اتنی ہی بات کافی ہے کہ وہ ہر سنی سنائی بات بغیر تحقیق کے بیان کر دے۔ (بیان القرآن)

آیات ۸۲ تا ۸۷

فَقَاتِلْ فِي سَبِيلِ اللَّهِ لَا تُكَلَّفُ إِلَّا نَفْسَكَ وَحَرِّضِ الْمُؤْمِنِينَ عَسَى اللَّهُ أَنْ يَكْفِ
بِأَسْ الذِّينَ كَفَرُوا وَاللَّهُ أَشَدُّ بَأْسًا وَأَشَدُّ تَنكِيلًا ۝ مَنْ يَشْفَعْ شَفَاعَةً حَسَنَةً يَكُنْ لَهُ

نَصِيبٌ مِّنْهَا وَمَنْ يَشْفَعْ شَفَاعَةً سَيِّئَةً يَكُنْ لَهُ كِفْلٌ مِّنْهَا وَكَانَ اللَّهُ عَلَى كُلِّ شَيْءٍ مُّقِيبًا ۖ وَإِذَا حُيِّتُمْ بِتَحِيَّةٍ فَحَيُّوا بِأَحْسَنِ مِمَّا أوردُوهَا ۗ إِنَّ اللَّهَ كَانَ عَلَى كُلِّ شَيْءٍ حَسِيبًا ۝
اللَّهُ لَا إِلَهَ إِلَّا هُوَ لِيَجْمَعَكُمْ إِلَى يَوْمِ الْقِيَامَةِ لَا رَيْبَ فِيهِ ۗ وَمَنْ أَصْدَقُ مِنَ اللَّهِ حَدِيثًا ۝

ح ر ض

حَرَضٌ - يَحْرَضُ (س) حَرَضًا: کسی خرابی یا غم سے کھل جانا، کمزور ہونا۔
حَرَضٌ (صفت): کمزور لاغر۔ ﴿حَتَّىٰ تَكُونَ حَرَضًا﴾ (یوسف: ۸۵) ”یہاں تک کہ آپ ہو جائیں لاغر۔“
حَرَضٌ - يُحَرِّضُ (تفعیل) تَحْرِضًا: کمزوری دور کرنا، کسی کام پر ابھارنا، اُکسانا۔
حَرَضٌ (فعل امر): تو اکسا، آیت زیر مطالعہ۔

ق و ت

قَاتٌ - يَقُوتُ (ن) قَوْتًا: غذا دینا، رزق دینا۔
قُوْتُ جِ افْوَاتٌ (اسم ذات): غذا، روزی: ﴿وَقَدَّرَ فِيهَا افْوَاتَهَا﴾ (حتم السجدة: ۱۰) ”اور مقدر کیں اس میں اس کی روزیاں۔“
اقَاتٌ - يُقِيْتُ (افعال) اِقَاتَةً: کسی چیز کو روزی بنانے کی قدرت رکھنا۔
مُقِيْتُ (اسم فاعل): قدرت رکھنے والا، قادر۔ آیت زیر مطالعہ۔
ترکیب: ”لَا تُكَلِّفُ“ مضارع مجہول ہے۔ اس کا نائب فاعل اس میں ”أَنْتَ“ کی ضمیر ہے اور ”نَفْسَكَ“ مفعول ثانی ہے۔ ”أَشَدُّ“ فعل تفضیل ہے جبکہ ”بَأْسًا“ اور ”تَنْكِيلًا“ اس کی تیز ہیں۔ ”مَنْ يَشْفَعُ“ شرط ہے اور ”يَكُنْ لَهُ“ اس کا جواب شرط ہے۔ ”نَصِيبٌ“ اور ”كِفْلٌ“ مبتدأ مؤخر مکررہ ہیں اور ”يَكُنْ“ کے اسم ہیں۔ ان کی خبریں محذوف ہیں جو ”وَاجِبًا“ ہو سکتی ہیں ”كَانَ“ کی خبر ”مُقِيَّتًا“ ہے۔ ”حَيِّتُمْ“ ماضی مجہول ہے۔ ”حَدِيثًا“ تیز ہے ”أَصْدَقُ“ کی۔

ترجمہ:

فَفَقَاتِلْ: پس آپ جنگ کریں	فَفِي سَبِيلِ اللَّهِ: اللہ کی راہ میں
لَا تُكَلِّفُ: آپ کو پابند نہیں کیا جاتا	إِلَّا: سوائے
نَفْسَكَ: آپ کی ذات کے	وَأُورِثُ: اور
حَرَضِ الْمُؤْمِنِينَ: آپ اکسائیں مومنوں کو	عَسَى: قریب ہے
اللَّهُ: اللہ	أَنْ: کہ
يَكْفُفُ: وہ روک دے	بِأَسِّ الدِّينِ: ان لوگوں کی جنگ کو جنہوں نے
كَفَرُوا: کفر کیا	وَاللَّهُ: اور اللہ
أَشَدُّ: زیادہ شدید ہے	بِأَسًّا: سختی کرنے میں
وَأُورِثُ:	أَشَدُّ: زیادہ شدید ہے

تَنْكِيلًا: عبرت ناک سزا دینے میں

شَفَاعَةً حَسَنَةً: کوئی اچھی سفارش

لَهُ: اس کے لیے

مِنْهَا: اس میں سے

شَفَاعَةً سَيِّئَةً: کوئی بری سفارش

لَهُ: اس کے لیے

مِنْهَا: اس میں سے

عَلَى كُلِّ شَيْءٍ: ہر چیز پر

وَإِذَا: اور جب بھی

بِتَحِيَّةٍ: کوئی سلام

بِأَحْسَنِ مِنْهَا: اس سے زیادہ اچھے سے

إِنَّ اللَّهَ: یقیناً اللہ

عَلَى كُلِّ شَيْءٍ: ہر چیز پر

اللَّهُ: اللہ

إِلَّا: مگر

لِيَجْمَعَنَّكُمْ: وہ لازماً جمع کرے گا تم لوگوں کو

لَا رَيْبَ: کوئی شک نہیں ہے

وَمَنْ: اور کون

مِنَ اللَّهِ: اللہ سے

مَنْ يَشْفَعُ: جو سفارش کرتا ہے

يَكُنْ: تو ہو جاتا ہے

نَصِيبٌ: ایک حصہ

وَمَنْ يَشْفَعُ: اور جو سفارش کرتا ہے

يَكُنْ: تو ہو جاتی ہے

كِفْلٌ: ایک ذمہ داری

وَكَانَ اللَّهُ: اور اللہ ہے

مُقِيْتًا: قدرت رکھنے والا

حَسِيبٌ: تم لوگوں کو سلام کیا جائے

فَحَيُّوا: تو تم سلام کرو

أَوْزِدُوهَا: یا لوٹا دو اس کو

تَكَانَ: ہے

حَسِيبًا: حساب لینے والا

لَا إِلَهَ: کوئی الہ نہیں ہے

هُوَ: وہ

إِلَى يَوْمِ الْقِيَامَةِ: قیامت کے دن کی طرف

فِيهِ: جس میں

أَصْدَقُ: زیادہ سچا ہے

حَدِيثًا: بلحاظ بات کے

نوٹ ۱: میدانِ احد سے مکہ واپس ہوتے ہوئے کفار اور مسلمانوں کے درمیان اگلے سال میدانِ بدر میں دوبارہ جنگ کرنے کا وعدہ ہوا تھا۔ وقت آنے پر اس کی تیاری میں کچھ مسلمانوں کو شامل تھا۔ اس وقت آیت ۸۴ نازل ہوئی۔ چنانچہ رسول اللہ ﷺ ستر صحابہ کرام رضی اللہ عنہم کے ساتھ میدانِ بدر میں پہنچ گئے۔ اللہ تعالیٰ نے کفار قریش کے دلوں میں رعب ڈال دیا اور وہ مقابلہ پر نہیں آئے۔ اس طرح اللہ نے ان کی جنگ کو روک دیا۔ (معارف القرآن) عمومیت کے پہلو سے آج کل ہمارے لیے اس آیت میں یہ راہنمائی ہے کہ اسلام دشمن طاقتوں سے مذاکرات اگر ناکام ہو جائیں تو ان کی جنگ کو روکنے کے لیے ان سے جنگ کی جائے، کیونکہ لوہا لوہے سے کٹتا ہے پھول کی پتی سے نہیں۔

نوٹ ۲: کوئی ہمارا مد مقابل (competitor) اپنا کوئی کام اگر سفارش کے ذریعے نکلوا لیتا ہے تو ہم سفارش کرنے والے اور اسے قبول کرنے والے کو برا کہتے ہیں اور اگر کبھی ہمارا کوئی کام کسی کی سفارش سے نکل جائے تو ہم ان دونوں کو ثواب کی خوشخبری دیتے ہیں۔ کسی سفارش کے اچھے یا برے ہونے کا یہ معیار غلط ہے۔ اس لیے

ضروری ہے کہ جائز اور ناجائز سفارش کا فرق ہمارے ذہن میں واضح ہو۔ آیت ۸۵ کی تفسیر میں معارف القرآن میں تفصیل سے بحث کی گئی ہے۔ اس کا خلاصہ یہ ہے:

کسی سفارش کے اچھایا جائز ہونے کے لیے شرط ہے کہ:

(۱) جس کی سفارش کی جائے اس کا مطالبہ حق اور جائز ہو۔

(۲) آپ اس کا مطالبہ متعلقہ حاکم تک پہنچادیں۔

(۳) اس کا کوئی معاوضہ نہ لیں۔

(۴) سفارش قبول کرنے کے لیے متعلقہ حاکم پر کوئی دباؤ نہ ڈالیں۔ اور

(۵) حاکم جو بھی فیصلہ کرے اس پر راضی رہیں۔

ان شرائط کو پورا کرتے ہوئے سفارش کرنے والے کو ثواب ملے گا خواہ اس کی سفارش قبول ہو یا نہ ہو۔

رسول اللہ ﷺ نے فرمایا کہ تم لوگ سفارش کیا کرو تمہیں ثواب ملے گا۔ پھر اللہ تعالیٰ اپنے نبی کے ذریعہ جو فیصلہ

فرمائیں اس پر راضی رہو۔ بی بی عائشہ رضی اللہ عنہا کی آزاد کردہ کنیز بریرہ رضی اللہ عنہا نے اپنے شوہر سے طلاق حاصل کر لی تھی۔

رسول اللہ ﷺ نے ان سے کہا کہ وہ اپنے شوہر سے دوبارہ نکاح کر لیں۔ بریرہ نے پوچھا کہ یہ حکم ہے یا سفارش؟

آپ ﷺ نے فرمایا کہ یہ حکم نہیں سفارش ہے! انہوں نے عرض کیا کہ پھر میں یہ سفارش قبول نہیں کرتی۔ رسول اللہ ﷺ

نے خوش دلی کے ساتھ ان کو ان کے حال پر رہنے دیا۔ رسول اللہ ﷺ کا ارشاد ہے کہ اللہ تعالیٰ اس وقت تک اپنے

بندے کی امداد میں لگا رہتا ہے جب تک وہ اپنے کسی مسلمان بھائی کی امداد میں لگا رہے۔ اسی طرح کسی مسلمان کی

حاجت روائی کے لیے اللہ سے دعا مانگنا بھی شفاعت حسنہ میں داخل ہے۔ ایک حدیث میں ہے کہ جب کوئی مسلمان

اپنے بھائی کے لیے دعا کرتا ہے تو فرشتہ کہتا ہے کہ اللہ تیری بھی حاجت پوری فرمائے۔ (معارف القرآن)

اچھی اور بری سفارش کا دوسرا پہلو یہ ہے کہ کوئی شخص اپنی کوشش سے جب کچھ لوگوں کو کسی نیکی کے کام پر

آمادہ کرتا ہے تو جب تک وہ لوگ نیکی کرتے رہیں گے اسے اس میں حصہ ملتا رہے گا۔ اسی طرح اگر کوئی شخص

کچھ لوگوں کو برائی پر آمادہ کرتا ہے تو جب تک وہ لوگ وہ برائی کرتے رہیں گے وہ برائی اس کے حصے میں بھی

آتی رہے گی۔ لیکن اس کی وجہ سے نیکی یا برائی کرنے والوں کے اپنے ثواب یا سزا میں کوئی کمی نہیں ہوگی۔

نوٹ ۳: نزول قرآن کے وقت مسلمانوں اور غیر مسلموں کے تعلقات نہایت کشیدہ ہو رہے تھے اور اندیشہ تھا

کہ کہیں مسلمان دوسرے لوگوں کے ساتھ کج خلقی سے نہ پیش آنے لگیں۔ اس لیے انہیں آیت ۸۶ میں ہدایت کی

گئی کہ جو تمہارے ساتھ احترام کا برتاؤ کرے اس کے ساتھ تم بھی ویسے ہی بلکہ اس سے زیادہ احترام سے پیش

آؤ۔ حق کی دعوت دینے والوں کے لیے ترش روی اور تلخ کلامی مناسب نہیں ہے۔ اس سے نفس کی تسکین ہوتی

ہے مگر اس کے مقصد کو نقصان پہنچتا ہے۔ (تفہیم القرآن)

آج کل مختلف مکاتب فکر کے مسلمان بھائی آپس میں تعلقات کشیدہ کر لیتے ہیں انہیں اللہ تعالیٰ کے اس

حکم پر غور کرنا چاہیے۔

